

ਘਰੇਲੂ ਕਤਲ ਮੁੜ-ਵਿਚਾਰ ਬਾਰੇ ਜਾਣਕਾਰੀ ਦੋਸਤਾਂ ਲਈ ਪਰਚਾ



Home Office

ਘਰੇਲੂ ਕਤਲਾਂ ਬਾਰੇ ਮੁੜ-ਵਿਚਾਰ ਕੀ ਹਨ?

ਘਰੇਲੂ ਕਤਲਾਂ ਬਾਰੇ ਮੁੜ-ਵਿਚਾਰਾਂ (Domestic Homicide Reviews) ਘਰੇਲੂ ਹਿੰਸਾ ਜਾਂ ਕੁੱਟ ਮਾਰ ਦੇ ਮਸਲੇ ਨਾਲ ਵੱਧ ਚੰਗੇ ਢੰਗ ਨਾਲ ਨਿਪਟਣ ਦਾ ਇਕ ਢੰਗ ਹੈ, ਅਤੇ ਇਹਦਾ ਮਤਲਬ ਇਹ ਹੈ ਕਿ ਜੇ ਤੁਹਾਡੇ ਦੋਸਤ ਨਾਲ ਹੋਇਆ ਉਹ ਹੋਰਨਾਂ ਨਾਲ ਨਾ ਹੋਣ ਦਿੱਤਾ ਜਾਏ। ਇਹਨਾਂ ਰਾਹੀਂ ਇਹ ਯਕੀਨੀ ਬਣਾਉਣ ਦਾ ਯਤਨ ਕੀਤਾ ਜਾਏਗਾ ਕਿ ਸੋਸ਼ਲ ਸਰਵਿਸਿਜ਼, ਕਾਉਂਸਿਲਾਂ, ਪੁਲਿਸ ਵਰਗੀਆਂ ਸਰਕਾਰੀ ਸੰਸਥਾਵਾਂ ਅਤੇ ਭਾਈਚਾਰੇ ਵਿਚ ਕੰਮ ਕਰਨ ਵਾਲੀਆਂ ਹੋਰ ਸੰਸਥਾਵਾਂ ਇਹ ਸਮਝ ਜਾਣ ਕਿ ਕੀ ਕੁਝ ਵਾਪਰਿਆ ਸੀ ਜਿਹਦੇ ਕਾਰਣ ਤੁਹਾਡੇ ਦੋਸਤ ਦੀ ਮੌਤ ਹੋਈ, ਅਤੇ ਇਹ ਪਤਾ ਲਾਉਣਾ ਵੀ ਹੈ ਕਿ ਅਜਿਹੀ ਹਾਲਤ ਨਾਲ ਨਿਪਟਣ ਦੇ ਢੰਗਾਂ ਨੂੰ ਕਿੱਥੇ ਵੱਧ ਚੰਗਾ ਬਣਾਇਆ ਜਾ ਸਕਦਾ ਹੈ। ਆਸ ਹੈ ਕਿ ਇਸ ਤਰ੍ਹਾਂ ਸਰਕਾਰੀ ਸੰਸਥਾਵਾਂ ਸਭ ਸਹੀ ਸਬਕ ਸਿੱਖ ਲੈਣਗੀਆਂ, ਜਿਹਨਾਂ ਵਿਚ ਇਹ ਗੱਲ ਵੀ ਸ਼ਾਮਿਲ ਹੈ ਕਿ ਉਹ ਇਕ ਦੂਸਰੇ ਨਾਲ ਮਿਲਕੇ ਕਿਵੇਂ ਕੰਮ ਕਰ ਸਕਦੀਆਂ ਹਨ। ਇਹਨਾਂ ਮੁੜ-ਵਿਚਾਰਾਂ ਰਾਹੀਂ ਕਿਸੇ ਦੇ ਸਿਰ ਦੋਸ਼ ਨਹੀਂ ਮੜ੍ਹਿਆ ਜਾਏਗਾ, ਸਗੋਂ ਇਹ ਵਿਚਾਰ ਕੀਤਾ ਜਾਏਗਾ ਕਿ ਕੀ ਹੋਇਆ ਅਤੇ ਕੀ ਕੁਝ ਵੱਖਰੇ ਢੰਗ ਨਾਲ ਕੀਤਾ ਜਾ ਸਕਦਾ ਸੀ। ਇਹਨਾਂ ਵਿਚ ਇਹ ਸਿਫਾਰਿਸ਼ਾਂ ਵੀ ਕੀਤੀਆਂ ਜਾਣਗੀਆਂ ਕਿ ਭਵਿੱਖ ਵਿਚ ਘਰੇਲੂ ਹਿੰਸਾ ਦੀਆਂ ਘਟਨਾਵਾਂ ਵੱਲ ਵੱਧ ਚੰਗੇ ਢੰਗਾਂ ਨਾਲ ਕਿਵੇਂ ਨਿਪਟਿਆ ਜਾ ਸਕਦਾ ਹੈ।

ਘਰੇਲੂ ਕਤਲਾਂ ਬਾਰੇ ਮੁੜ-ਵਿਚਾਰ ਡੋਮੈਸਟਿਕ ਵਾਇਓਲੈਂਸ, ਕ੍ਰਾਈਮ ਐਂਡ ਵਿਕਟਿਮਜ਼ ਐਕਟ 2004 ਦਾ ਹਿੱਸਾ ਹਨ ਅਤੇ ਇਹ 13 ਅਪ੍ਰੈਲ 2011 ਨੂੰ ਕਾਨੂੰਨ ਬਣ ਗਏ ਹਨ। ਇਹ ਕਾਨੂੰਨੀ ਜਾਂਚ ਪੜਤਾਲ (inquest) ਜਾਂ ਕਿਸੇ ਹੋਰ ਕਿਸਮ ਦੀ ਪੁੱਛ ਗਿੱਛ ਦੀ ਥਾਂ ਨਹੀਂ ਲੈਣਗੇ ਸਗੋਂ ਇਹਨਾਂ ਦੇ ਨਾਲ ਨਾਲ ਚੱਲਣਗੇ।

ਇਹ ਮੁੜ-ਵਿਚਾਰ ਕੌਣ ਕਰੇਗਾ?

ਮੁੜ-ਵਿਚਾਰ ਟੀਮ ਵਿਚ ਸਥਾਨਕ ਕਾਨੂੰਨੀ ਅਤੇ ਵਾਲੰਟਰੀ ਸੰਸਥਾਵਾਂ ਦੇ ਮੈਂਬਰ ਹੋਣਗੇ, ਪਰ ਕੋਈ ਅਜਿਹੇ ਅਫਸਰ ਸ਼ਾਮਿਲ ਨਹੀਂ ਹੋਣਗੇ ਜਿਹੜੇ ਸਿੱਧੇ ਢੰਗ ਨਾਲ ਇਸ ਕੇਸ ਨੂੰ ਸੰਭਾਲ ਰਹੇ ਹਨ। ਮੁੜ-ਵਿਚਾਰ ਟੀਮ ਇਹ ਵਿਚਾਰ ਕਰੇਗੀ ਕਿ ਘਰੇਲੂ ਹਿੰਸਾ ਬਾਰੇ ਸਮੁੱਚੀ ਕਮਿਊਨਿਟੀ ਦੀ ਪ੍ਰਤੀਕ੍ਰਿਆ ਨੂੰ ਵੱਧ ਚੰਗੀ ਬਣਾ ਕੇ ਪੀੜਤ ਲੋਕਾਂ ਦੀ ਵੱਧ ਚੰਗੀ ਤਰ੍ਹਾਂ ਮਦਦ ਕਿਵੇਂ ਕੀਤੀ ਜਾ ਸਕਦੀ ਹੈ।

ਇਸ ਮੁੜ-ਵਿਚਾਰ ਵਿਚ ਤੁਹਾਡਾ ਸ਼ਾਮਿਲ ਹੋਣਾ

ਅਸੀਂ ਸਮਝਦੇ ਹਾਂ ਕਿ ਦੋਸਤ, ਪਰਿਵਾਰ ਦੇ ਲੋਕ ਅਤੇ ਹੋਰ ਅਜਿਹੇ ਲੋਕ ਜਿਹੜੇ ਲੋਕ ਜੁਰਮ ਦੇ ਸ਼ਿਕਾਰ ਹੋਣ ਵਾਲੇ ਨੂੰ ਅਤੇ ਜੁਰਮ ਕਰਨ ਵਾਲੇ ਨੂੰ ਜਾਣਦੇ ਸਨ, ਉਹ ਇਸ ਘਟਨਾ ਨੂੰ ਸਮਝਣ ਵਿਚ ਅਫਸਰਾਂ ਦੀ ਸੱਭ ਤੋਂ ਵੱਧ ਮਦਦ ਕਰ ਸਕਦੇ ਹਨ। ਜੁਰਮ ਦਾ ਸ਼ਿਕਾਰ ਹੋਣ ਵਾਲੇ ਅਕਸਰ ਖੁਦ ਨਾਲ ਹੋਣ ਵਾਲੀ ਬਦਸਲੂਕੀ ਬਾਰੇ ਆਪਣੇ ਦੋਸਤਾਂ ਨੂੰ ਦੱਸਦੇ ਹਨ, ਅਤੇ ਕਈ ਵਾਰ ਮਦਦ ਲੈਣ ਲਈ ਆਪਣੇ ਤਜਰਬਿਆਂ ਬਾਰੇ ਵੀ ਦੱਸਦੇ ਹਨ। ਇਹਦਾ ਅਰਥ ਹੈ ਕਿ ਦੋਸਤ ਇਹ ਸਮਝਣ ਵਿਚ ਸਰਕਾਰੀ ਸੰਸਥਾਵਾਂ ਦੀ ਮਦਦ ਕਰ ਸਕਦੇ ਹਨ ਕਿ ਇਸ ਦੁਖਾਤ ਤੋਂ ਕੀ ਸਬਕ ਸਿੱਖੇ ਜਾ ਸਕਦੇ ਹਨ; ਇਸ ਕਰਕੇ ਤੁਹਾਡੀ ਆਵਾਜ਼ ਸੁਣੀ ਜਾਣੀ ਚਾਹੀਦੀ ਹੈ।

ਮੁੜ-ਵਿਚਾਰ ਵਿਚ ਹਿੱਸਾ ਲੈਣਾ

ਜੇ ਤੁਸੀਂ ਇਸ ਮੁੜ-ਵਿਚਾਰ ਵਿਚ ਹਿੱਸਾ ਲੈਣ ਲਈ ਮੰਨ ਜਾਓ, ਤਾਂ ਮੁੜ-ਵਿਚਾਰ ਟੀਮ ਤੁਹਾਨੂੰ ਆਖੇਗੀ ਕਿ ਤੁਸੀਂ ਉਹਨਾਂ ਨਾਲ ਆਪਣੇ ਵਿਚਾਰ ਸਾਂਝੇ ਕਰੋ ਕਿ ਕੀ ਕੁਝ ਵਾਪਰਿਆ ਅਤੇ ਕਿਉਂ। ਇਸ ਜਾਣਕਾਰੀ ਵਿਚ ਇਸ ਦੁਖਾਤ ਦੇ ਕਿਸੇ ਵੀ ਪਹਿਲੂ ਬਾਰੇ ਤੁਹਾਡੇ ਵਿਚਾਰ, ਯਾਦਾਂ, ਨਜ਼ਰੀਆ ਸ਼ਾਮਿਲ ਹੋ ਸਕਦੇ ਹਨ। ਮੁੜ-ਵਿਚਾਰ ਟੀਮ ਇਹ ਯਕੀਨੀ ਬਣਾਉਣ ਦਾ ਯਤਨ ਕਰ ਰਹੀ ਹੈ ਕਿ ਤੁਹਾਡੇ ਦੋਸਤ ਦੀ ਮੌਤ ਨਾਲ ਸੰਬੰਧਤ ਹਾਲਾਤ ਨੂੰ ਜਿੱਥੋਂ ਤਕ ਹੋ ਸਕੇ ਵੱਧ ਤੋਂ ਵੱਧ ਸਮਝਿਆ ਜਾ ਸਕੇ ਅਤੇ ਇਸ ਤਰ੍ਹਾਂ ਸਿੱਖੇ ਸਬਕ ਦੀ ਵਰਤੋਂ ਭਵਿੱਖ ਵਿਚ ਮੌਤਾਂ ਰੋਕਣ ਲਈ ਕੀਤੀ ਜਾ ਸਕੇ। ਇਹਦੇ ਸੰਬੰਧ ਵਿਚ, ਹੋ ਸਕਦਾ ਹੈ ਕਿ ਤੁਹਾਨੂੰ ਪਤਾ ਹੋਵੇ ਕਿ ਤੁਹਾਡੇ ਦੋਸਤ ਨੇ ਸਰਕਾਰੀ ਸੰਸਥਾਵਾਂ, ਕਮਿਊਨਿਟੀ ਸੰਸਥਾਵਾਂ ਅਤੇ ਹੋਰਨਾਂ ਤੋਂ ਮਦਦ ਲੈਣ ਦੀਆਂ ਕੀ ਕੋਸ਼ਿਸ਼ਾਂ ਕੀਤੀਆਂ, ਕਿਉਂਕਿ ਕਈ ਵਾਰ ਇਹਨਾਂ ਸਭ ਸਪੱਰਕਾਂ ਬਾਰੇ ਮੁੜ-ਵਿਚਾਰ ਟੀਮ ਨੂੰ ਪਤਾ ਨਹੀਂ ਹੁੰਦਾ। ਤੁਸੀਂ ਉਹਨਾਂ ਲੋਕਾਂ ਬਾਰੇ ਸਿਫਾਰਿਸ਼ ਵੀ ਕਰ ਸਕਦੇ ਹੋ ਜਿਹਨਾਂ ਬਾਰੇ ਤੁਸੀਂ ਇਹ ਸਮਝਦੇ ਹੋ ਕਿ ਉਹਨਾਂ ਨੂੰ ਵਿਚਾਰ ਪੇਸ਼ ਕਰਨ ਲਈ ਬੁਲਾਇਆ ਜਾ ਸਕਦਾ ਹੈ।

ਤੁਸੀਂ ਆਪਣੇ ਵਿਚਾਰ ਹੇਠ ਲਿਖੇ ਵੱਖ ਵੱਖ ਢੰਗਾਂ ਵਿਚੋਂ ਕਿਸੇ ਵੀ ਢੰਗ ਨਾਲ ਜਾਂ ਸਭ ਢੰਗਾਂ ਨਾਲ ਪੇਸ਼ ਕਰ ਸਕਦੇ ਹੋ:

- ਲਿਖ ਕੇ ਜਾਂ ਰਿਕਾਰਡ ਕਰ ਕੇ
- ਟੈਲੀਫੋਨ ਤੇ ਗੱਲ ਕਰ ਕੇ
- ਮੁੜ-ਵਿਚਾਰ ਕਰਨ ਵਾਲਿਆਂ ਵਿਚੋਂ ਕਿਸੇ ਨਾਲ ਆਹਮੇ ਸਾਹਮਣੇ ਮੁਲਾਕਾਤ ਕਰਕੇ। ਇਹ ਮੁਲਾਕਾਤ ਕਿਸੇ ਅਦਾਲਤ ਵਿਚ ਨਹੀਂ ਹੋਏਗੀ ਅਤੇ ਤੁਹਾਨੂੰ ਆਪਣੇ ਵਿਚਾਰ ਕਸਮ ਖਾ ਕੇ ਪੇਸ਼ ਕਰਨ ਲਈ ਨਹੀਂ ਆਖਿਆ ਜਾਏਗਾ। ਮੁੜ-ਵਿਚਾਰ ਕਰਨ ਵਾਲਾ ਵਿਚਾਰ ਵਟਾਂਦਰੇ ਵਿਚ ਮਦਦ ਲੈਣ ਲਈ ਤੁਹਾਨੂੰ ਸਵਾਲ ਪੁੱਛੇਗਾ ਅਤੇ ਸਾਰੇ ਕੰਮ ਵਿਚ ਕੁਝ ਘੰਟਿਆਂ ਤੋਂ ਵੱਧ ਸਮਾਂ ਨਹੀਂ ਲੱਗੇਗਾ ਜਾਂ ਉਨ੍ਹਾਂ ਸਮਾਂ ਲੱਗੇਗਾ ਜਿੰਨੇ ਸਮੇਂ ਲਈ ਤੁਸੀਂ ਹਿੱਸਾ ਲੈਣਾ ਚਾਹੋ।

ਜਿਹੜੀ ਜਾਣਕਾਰੀ ਤੁਸੀਂ ਸਾਂਝੀ ਕਰੋਗੇ ਉਹਦਾ ਕੀ ਬਣੇਗਾ?

ਜਿਹੜੀ ਜਾਣਕਾਰੀ ਤੁਸੀਂ ਸਾਂਝੀ ਕਰੋਗੇ ਉਹਦੇ ਨਾਲ ਮੁੜ-ਵਿਚਾਰ ਟੀਮ ਨੂੰ ਇਸ ਗੱਲ ਦੀ ਮੁਕੰਮਲ ਤਸਵੀਰ ਬਣਾਉਣ ਵਿਚ ਮਦਦ ਮਿਲੇਗੀ ਕਿ ਕਤਲ ਤੋਂ ਪਹਿਲਾਂ ਕੀ ਹੋਇਆ, ਅਤੇ ਇਸ ਤਰ੍ਹਾਂ ਟੀਮ ਨੂੰ ਤਬਦੀਲੀ ਲਿਆਉਣ ਲਈ ਸਿਫਾਰਿਸ਼ਾਂ ਤਿਆਰ ਕਰਨ ਵਿਚ ਮਦਦ ਮਿਲੇਗੀ। ਫਿਰ ਇਹਨਾਂ ਸਿਫਾਰਿਸ਼ਾਂ ਨੂੰ ਕੰਮ ਕਰਨ ਦੀ ਯੋਜਨਾ ਵਿਚ ਸ਼ਾਮਲ ਕੀਤਾ ਜਾਏਗਾ। ਤੁਹਾਡੇ ਵੱਲੋਂ ਪੇਸ਼ ਕੀਤੀ ਗਈ ਜਾਣਕਾਰੀ ਗੁਪਤ ਰੱਖੀ ਜਾਏਗੀ ਅਤੇ ਮੁੜ-ਵਿਚਾਰ ਦੀ ਰਿਪੋਰਟ ਵਿਚ ਤੁਹਾਡਾ ਨਾਂ ਨਹੀਂ ਦੱਸਿਆ ਜਾਏਗਾ।

ਤੁਹਾਡਾ ਯੋਗਦਾਨ ਵਡਮੁਲਾ ਹੋਏਗਾ ਅਤੇ ਹੋ ਸਕਦਾ ਹੈ ਕਿ ਇਹਦੇ ਨਾਲ ਉਸ ਢੰਗ ਨੂੰ ਬਦਲਣ ਵਿਚ ਮਦਦ ਮਿਲੇ ਜਿਸ ਢੰਗ ਨਾਲ ਕਮਿਊਨਿਟੀ ਅਤੇ ਸਰਕਾਰੀ ਸੰਸਥਾਵਾਂ ਘਰੇਲੂ ਹਿੰਸਾ ਦੇ ਸ਼ਿਕਾਰ ਹੋਣ ਵਾਲੇ ਲੋਕਾਂ ਦੇ ਮਸਲੇ ਨੂੰ ਨਿਪਟਾਉਂਦੀਆਂ ਹਨ।

ਮੁੜ-ਵਿਚਾਰ ਦੇ ਕੰਮ ਨੂੰ ਕਿੰਨਾ ਸਮਾਂ ਲੱਗੇਗਾ?

ਘਰੇਲੂ ਹਿੰਸਾ ਬਾਰੇ ਮੁੜ-ਵਿਚਾਰ ਦਾ ਕੰਮ ਪੂਰਾ ਕਰਨ ਲਈ ਕੋਈ ਮਿਥਿਆ ਸਮਾਂ ਨਹੀਂ। ਪਰ ਉਮੀਦ ਹੈ ਕਿ ਇਹ ਮੌਤ ਤੋਂ ਲੱਗਭਗ ਇਕ ਮਹੀਨਾ ਮਗਰੋਂ ਸ਼ੁਰੂ ਕੀਤਾ ਜਾਏਗਾ। ਮੁੜ-ਵਿਚਾਰ ਦਾ ਕੰਮ ਲੱਗਭਗ ਛੇ ਮਹੀਨਿਆਂ ਦੇ ਅੰਦਰ ਪੂਰਾ ਹੋ ਜਾਣਾ ਚਾਹੀਦਾ ਹੈ, ਪਰ ਇਹਨੂੰ ਵੱਧ ਸਮਾਂ ਵੀ ਲਗ ਸਕਦਾ ਹੈ ਜੇ ਇਸ ਗੱਲ ਤੇ ਨਿਰਭਰ ਹੋਏਗਾ ਕਿ ਹੋਰ ਜਾਂਚ ਪੜਤਾਲਾਂ, ਜਿਵੇਂ ਕਿ ਮੁਜਰਿਮ ਦੇ ਖਿਲਾਫ ਹੋ ਰਹੀ ਕਾਨੂੰਨੀ ਕਾਰਵਾਈ, ਦੇ ਨਤੀਜੇ ਕੀ ਆਉਂਦੇ ਹਨ।

ਮੁੜ-ਵਿਚਾਰ ਰਾਹੀਂ ਕੀ ਤਿਆਰ ਕੀਤਾ ਜਾਂਦਾ ਹੈ?

- ਵਿਸਤ੍ਰਿਤ ਰਿਪੋਰਟ ਅਤੇ ਇਹਦੇ ਸੰਖੇਪ ਆਮ ਲੋਕਾਂ ਦੇ ਦੇਖਣ ਲਈ ਵੈੱਬਸਾਈਟ ਤੇ ਲਾਇਆ ਜਾਏਗਾ।
- ਜੇ ਰਿਪੋਰਟ ਵਿਚ ਕੋਈ ਸਿਫਾਰਿਸ਼ਾਂ ਪੇਸ਼ ਕੀਤੀਆਂ ਜਾਣ ਤਾਂ ਉਹਨਾਂ ਦਾ ਲਾਗੂ ਕਰਨਾ ਯਕੀਨੀ ਬਣਾਉਣ ਲਈ ਕੋਈ ਕਾਰਜ ਯੋਜਨਾ ਤਿਆਰ ਕੀਤੀ ਜਾਏਗੀ।

ਅਗਲੇ ਕਦਮ

ਮੁੜ-ਵਿਚਾਰ ਵਿਚ ਹਿੰਸਾ ਲੈਣ ਦਾ ਫੈਸਲਾ ਪੂਰੀ ਤਰ੍ਹਾਂ ਤੁਹਾਡਾ ਆਪਣਾ ਹੈ ਅਤੇ ਜੇ ਤੁਸੀਂ ਹਿੰਸਾ ਨਹੀਂ ਲੈਣਾ ਚਾਹੁੰਦੇ ਤਾਂ ਤੁਹਾਡੇ ਫੈਸਲੇ ਦਾ ਸਨਮਾਨ ਕੀਤਾ ਜਾਏਗਾ। ਮੁੜ-ਵਿਚਾਰ ਦਾ ਕੰਮ ਪੂਰਾ ਹੋਣ ਮਗਰੋਂ ਹੋ ਸਕਦਾ ਹੈ ਕਿ ਅਸੀਂ ਤੁਹਾਡੇ ਨਾਲ ਦੁਬਾਰਾ ਸੰਪਰਕ ਕਰ ਕੇ ਤੁਹਾਨੂੰ ਦੱਸੀਏ।

ਜੇ ਤੁਸੀਂ ਹਿੰਸਾ ਲੈਣਾ ਚਾਹੁੰਦੇ ਹੋ, ਅਤੇ ਮੁੜ-ਵਿਚਾਰ ਦੇ ਕੰਮ ਬਾਰੇ ਤੁਸੀਂ ਕੋਈ ਹੋਰ ਸਵਾਲ ਪੁੱਛਣੇ ਹਨ, ਤਾਂ ਕਿਰਪਾ ਕਰਕੇ ਉਸ ਵਿਅਕਤੀ ਨਾਲ ਸੰਪਰਕ ਕਰੋ ਜਿਹਨੇ ਇਸ ਪਰਚੇ ਦੇ ਨਾਲ ਲਾਏ ਖਤ ਤੇ ਦਸਤਖਤ ਕੀਤੇ ਹਨ। ਉਹ ਜਾਂ ਤੁਹਾਡੇ ਸਵਾਲਾਂ ਦੇ ਜਵਾਬ ਦੇਵੇਗਾ/ਦੇਵੇਗੀ, ਜਾਂ ਤੁਹਾਡਾ ਸੰਪਰਕ ਕਿਸੇ ਨਾਲ ਕਰਵਾਏਗਾ/ਕਰਵਾਏਗੀ ਜੇ ਤੁਹਾਡੇ ਸਵਾਲਾਂ ਦਾ ਜਵਾਬ ਦੇ ਸਕੇ।

ਵਧੇਰੇ ਜਾਣਕਾਰੀ ਅਤੇ ਮਦਦ

ਨੈਸ਼ਨਲ ਡੋਮੈਸਟਿਕ ਵਾਇਓਲੈਂਸ ਹੈਲਪਲਾਈਨ (National Domestic Violence Helpline): 0808 2000 247
ਜਾਂ www.nationaldomesticviolencehelpline.org.uk

ਮੈਨ'ਜ਼ ਐਡਵਾਈਸ ਲਾਈਨ (Men's Advice Line): 0808 801 0327 ਜਾਂ www.menadviceline.org.uk

GALOP: 0800 999 5428 ਜਾਂ galop.org.uk

ਆਫ਼ਡਾ (ਐਡਵੋਕੇਸੀ ਆਫ਼ਟਰ ਫੈਟਲ ਡੋਮੈਸਟਿਕ ਅਬਿਊਜ਼) (AAFDA (Adocacy After Fatal Domestic Abuse)): 07768 386922
ਜਾਂ www.aafda.org.uk

ਨੈਸ਼ਨਲ ਹੋਮੀਸਾਈਡ ਸਰਵੀਸ (National Homicide Service): 0845 3030 900 ਜਾਂ www.victimsupport.org.uk

ਆਫ਼ਡਾ (ਐਡਵੋਕੇਸੀ ਆਫ਼ਟਰ ਫੈਟਲ ਡੋਮੈਸਟਿਕ ਅਬਿਊਜ਼) ਅਤੇ ਬਿਮੈਨਜ਼ ਏਡ (Womens Aid) ਦੇ ਪ੍ਰਤੀ ਧੰਨਵਾਦ ਸਹਿਤ ਜਿਹਨਾਂ ਨੇ ਹੋਮ ਆਫ਼ਿਸ ਦੇ ਨਾਲ ਮਿਲ ਕੇ ਇਹ ਪਰਚਾ ਤਿਆਰ ਕੀਤਾ।